



Kunsill Lokali **SAN PAWL IL-BAĦAR** Local Council

MINUTI - LAQGĦA TAL-KUNSILL

IT-TMIEN KUNSILL

SEDUTA NRU. 24 – IL-HAMIS, 1 TA' DIĊEMBRU 2016

Il-Kunsill iltaqa' fl-uffiċċju amministrattiv tiegħu fi Triq San Pawl, San Pawl il-Baħar mis-18:06 sad-21:05.

Preżenti	Graziella Galea	Sindku
	David Thake	Viċi Sindku (18:22)
	Alfred Grima	Kunsillier
	Raymond Tabone	Kunsillier (18:38)
	Paul Bugeja	Kunsillier
	Stephen Cremona	Kunsillier (18:15)
	Anne Fenech	Kunsillier
	Robert Piscopo	Kunsillier (18:22 sa 19:28)
	Joseph Vella	Kunsillier
	Antoinette Bezzina	Kunsillier
	Daniel Grima	Kunsillier (18:22)
	Malcolm Agius	Segretarju Eżekuttiv
Assenti	Mandy Buhagiar	Kunsillier (indisposta)
b'Apologija:	Matthew Barbara	Kunsillier (xogħol)

Il-laqgħa kienet qed tiġi trasmessa dirett.

1. NUQQAS TA' QUORUM

- 1.1. Fil-hin li ssejthet il-laqgħa kien hawn preżenti sitt kunsilliera u għalhekk ma kienx hawn il-quorum meħtieġ biex tibda l-laqgħa.**
- 1.2. Fis-18:15 wasal il-kunsillier Cremona, intlaħaq il-quorum, u l-laqgħa setgħet tibda.**

2. APOLOĠIJI

- 2.1 Is-Segretarju Eżekuttiv informa li l-Kunsillieri Buhagiar u Barbara kienu nfurmawh li ma setgħux jattendu. Simone Aquilina ukoll infurmat li kienet indisposta li tattendi għal-laqgħa peress li se ssiefer fl-istess ġurnata tal-laqgħa.**

3. APPROVAZZJONI TAL-MINUTI

- 3.1. Kienu ppreżentati l-minuti ta' laqgħa numru 22 li saret fis-27 t' Ottubru 2016, u li ġew meqjusa moqrija.**
- 3.2. Emenda għal punt 5.4 fejn għandu jizdied dan li ġej 'intqal ukoll li qed jingħata servizz tajjeb mill-ħaddiema li qed inadffu l-latrini fil-preżent. Is Sindku talbet li jingħata direct order għall-Ħdud u meta ma jkunx possibli li s-servizz jingħata mill-ħaddiema tal-kunsill sakemm tiġi rranġata s-sitwazzjoni.' Il-kunsill approva.**
- 3.3. Fis-18:22 waslu l-kusilliera D.Grima, Piscopo, u l-viċi Sindku.**
- 3.4. Emenda għal punt 5.5 Il-kunsillier A. Grima jgħid li fl-opinjoni tiegħu għandha tiżdied li 'ġie ċċarat li qed isiru xogħlijiet oħra speċjalment ta' ġbir ta' skart goff abbandunat li qed itellef mix-xogħol propju tal-handyman.'**
- 3.5. Il-minuti ta' laqgħa numru 22 bid-data tas-27 t'Ottubru 2016 ġew approvati.**
- 3.6. Ġew ippreżentati wkoll il-minuti ta' laqgħa urġenti li saret fit-3 ta' Novembru, u dawn ġew ukoll meqjusa bħala moqrija.**
- 3.7. Dwar punt 3.1 ta' dawn il-minuti, is-Sindku proponiet, u ġie maqbul li l-aħħar parti tas-sentenza għandha tkun taqra kif ġej: '€500 dovut għal kull kunsillier' u mhux '€500 kull kunsillier'**

4. PUNTI MILL-MINUTI

- 4.1. Dwar punt 3.5 inqrat korrisondenza mis-Sindku li ntbagħtet mis-sur Vincent Cassar, Chairman PA, li fiha jispjega ċ-ċirkustanzi meta l-kunsill jista' jkollu rappreżentanza u jżid li l-Kunsill Lokali**

jista' dejjem ikun prezenti bhala parti mill-pubbliku u jagħmel is-sottomissjonijiet tiegħu.

- 4.2. Dwar punt 3.7 il-kunsillier Vella jgħid li l-gimgha d-diehla jkollna risposta jekk il-kunsill giex magħżul biex iehu sehem fil-Youth Exchange.
- 4.3. Dwar punt 4.4, l-iskola qablet mal-punti li tressqu mill-kunsill.
- 4.4. Dwar punt 4.7, il-pjanti intalbu lid-Dipartiment ikkonċernat.
- 4.5. Dwar punt 4.13, PA 04363/16, kien hemm korrispondenza mill-GPD li tgħid li l-propjeta' msemmija hija propjeta' tal-Gvern mikrija.
- 4.6. Dwar punt 4.14, PA 5374/08, intqal li l-applikazzjoni giet sospiża, iżda li l-pjanti ser jintalbu xorta biex ikunu aċċessibli.
- 4.7. F'korrispondenza relatata ma' punt 4.20, il-kunsill għadda l-proposta lil WEEE Malta dwar il-bżonn ta' trolley iehor f'post aktar ċentrali fil-lokalita' u kien hemm qbil li dan isir fis-sub office ta' Buġibba. Dwar il-proposta ta' rotazzjoni ta' trolley f'postijiet differenti, WEEE Malta infurmawna li japrezzaw is-suġġeriment u li ser ikunu qed jaħdmu fuq idea simili.
- 4.8. Dwar punt 5.2, il-pagament kien għal shifting ta' bozza u mhux tiswija.
- 4.9. Wasal il-kunsillier Tabone fis-18:38
- 4.10. Dwar punt 5.6 inqrat korrispondenza minn Guard and Warden Service House Ltd. li tispjega kif dawn huma hlasijiet miż-żmien meta kien hemm il-Joint Committee, bejn l-2001 u l-2011, u li Guard and Warden huma intitolati skond it-tender għal 35% fuq kull ċitazzjoni li tinhareg minn speed camera.

5. KOMUNIKAZZJONI MIS-SINDKU

- 5.1. Is-Sindku proponiet *redesign* tal-playingfields kollha tal-lokalita' peress li dawn ilhom diversi snin li saru, bl-eċċezzjoni tal-bandli ta' fejn l-iskola fejn il-kunsill għandu proġett pjanat . Kien hemm qbil unanimu dwar dan.
- 5.2. Irċevejna korrispondenza mingħand waħda mill-iskrivana fejn titlob li taħdem bis-sistema ta' teleworking. Il-kunsillier A.Grima staqsa jekk hemmx daqshekk xogħol li jista' jsir mid-dar. Il-Viċi Sindku semma l-possibilita' li anke jitwiegħbu t-telefonati mid-dar u l-kunsillier A. Grima staqsa jekk din hix possibli minhabba protezzjoni tad-data. Intqal li jekk hemm qbil inhallu f'idejn is-SE

u l-kunsill jawtorizza lis-SE jiehu deċiżjoni hu. Kien hemm qbil unanimu.

- 5.3. Korrispondenza minghand l-ERA dwar l-EIS tal-proġett ta' Beach replenishment fil-Pwales ix-Xemxija. Il-kunsill qabel li nagħmlu laqgħa biex ikollna aktar informazzjoni, u jintbagħtu l-kummenti.
- 5.4. Korrispondenza minghand ADI Associates dwar l-EIA għal bini ta' pompa tal-petrol ġdida. Kien hemm qbil li ssir laqgħa mal-kunsill.
- 5.5. Il-kunsillier Tabone talab li jekk il-laqgħat isiru matul il-ġurnata għandu jingħata *brief* tal-proġetti.
- 5.6. Ċirkulari mid-Dipartiment tal-Gvern Lokali bin-numru 16/2016 dwar il-hatra ta' Deputat Segretarju Eżekuttiv. Is-Sindku pproponiet li din tittella' fl-aġenda fil-laqgħa li jmiss. Il-kunsill qabel.
- 5.7. Komunikazzjoni dwar azzjoni ta' infurzar mis-sezzjoni ta' infurzar fi hdan l-Awtorita' ta' l-Ippjanar fir-rigward ta' riklami/banners imwahaħlin mar-railings matul ix-xatt ta' Buġibba. Is-Segretarju Eżekuttiv ikkomunika din l-azzjoni ta' infurzar lill-kuntrattur li min-naħa tiegħu wieġeb li qiegħed f'kuntatt ma' l-istess Awtorita' ta' l-Ippjanar.
- 5.8. Il-kunsillier Bugeja staqsa jekk din il-kumpanija privata hux qed tagħti rendikont.
- 5.9. Il-kunsillier D.Grima qal li għandna niċċekjaw fil-kuntratt jekk hemmx ta' min hi r-responsabbilta' tal-permessi.
- 5.10. Il-Viċi Sindku Thake qal li jekk qed jitwahaħlu mill-kumpanija u l-kunsill m'għandu l-ebda veto għandna nitolbu kjarifika jekk l-Awtorita' hux qed tawtorizza lill-kunsill li jaqla dak kollu li hu bla permess. Il-kunsillier Bugeja qal li għandna noqgħodu attenti f'dan ir-rigward peress li hemm bye law li tirregola dan.
- 5.11. Ġie deċiż li għanda nieħdu parir legali dwar din il-materja.
- 5.12. Il-kunsillier A.Grima semma reklam partikolari li jgħatti l-veduta minn fuq il-bank u talab li dan jitneħħa.
- 5.13. Is-Sindku tat aġġornament dwar il-kwistjoni legali ma' Dimbros Ltd. Waqt is-seduta li saret il-kuntrattur talab li jagħmlu x-xogħlijiet huma għax il-kuntrattur qal li l-kuntratt għadu in vigore. Fil-fatt il-kuntratt huwa skadut. Intqal ukoll mill-avukat tal-kuntrattur li l-kuntrattur kien ġie mitlub li jagħmel ix-xogħolijiet hu a spejjeż tal-istess kuntrattur, iżda l-kuntrattur ma qabilx li dan ix-xogħol għandu jerġa' jsir minnu mingħajr ma jsir hlas għalih. Waqt is-seduta, il-kuntrattur ikkonferma dan. Saret spezzjoni fuq xi siti mar-rappreżentanti mill-qorti flimkien mal-kuntrattur u ġie

deċiż li jsiru t-testijiet minn samples fuq l-asfalt, u dan ghalissa a spejjeż tal-Kunsill. Kien hemm qbil li wara li jsiru dawn it-testijiet ikun jista' jinbeda x-xoghol. Il-kunsillier Piscopo staqsa min fetah il-kawża u s-Sindku wiegħbet li l-kawża fetahha l-kunsill.

- 5.14. Il-Kunsill applika għal skema ta' għajjuna finanzjarja għall-korsijiet tal-lifelong learning.
- 5.15. Korrispondenza minghand Lifelong Learning Coordinator sabiex isir English Conversation Course. Il-Kunsill qabel.
- 5.16. Komunikazzjoni mil-Legal Officer tad-Dipartiment tal-Gvern Lokali b'referenza għall-abbozzi tal-bye laws u tistaqsi jekk il-kunsill għadux interessat fl-introduzzjoni ta' dawn il-bye laws. Is-Sindku semmiet il-lista ta' dawn il-bye laws sabiex dan l-item ikun jista' jitpogġa fuq l-agenda ta' laqgħa oħra tal-kunsill.
- 5.17. Ġejna kkuntattjati mill-Awtorita' tad-Djar dwar il-garaxx li l-kunsill juża fi Triq J. Quintinus u li huwa propjeta' ta' l-istess Awtorita' u dan minhabba li ma nstabilix kopja tal-agreement għal kiri ta' dan il-garaxx. Is-Sur Sandro Saliba f'laqgħa mas-Segretarju Eżekuttiv qal li huwa mportanti li s-sitwazzjoni dwar dan il-garaxx tiġi regolarizzata u li l-kunsill jiehu deċiżjoni dwar jekk irid li jżomm dan il-garaxx. Il-Kunsill ġie mitlub ukoll iħallas b'lura il-hlasijiet li ma għamilx għall-kirja ta' dan il-garaxx. Is-Sur Saliba informa lis-SE li l-kirja ta' dan il-garaxx hi ta' €5,665 fis-sena u jkun hemm tnaqqis ta' 25% li jingħata lill-Kunsilli Lokali mill-Awtorita' tad-Djar. Il-kunsill qabel li l-prezz li qed jintalab għall-kirja huwa prezz għoli ħafna għal garaxx u li għandna nitolbu aktar informazzjoni.
- 5.18. Il-kunsillier Piscopo jittlob li jiġi skużat fis-19:28
- 5.19. Is-Sindku talbet li l-laqgħa tiġi sospiża biex l-accountant tal-Kunsill tispjega r-rapport finanzjarju ta' kull kwart tas-sena. Il-Kunsill qabel.

6. Rapport Finanzjarju ta' kull kwart tas-sena

- 6.1. F'dan il-hin il-kunsill sejjah lill-accountant biex tispjega dan ir-rapport.
- 6.2. L-accountant spjegat li l-kunsill issa għandu bilanċ pożittiv u wara diskussjoni, ir-rapport ġie approvat unanimament kif preżentat.

7. APPROVAZZJONI TA' KONTIJET U XIRI TA' OĠĠETTI

- 7.1. Is-Segretarju Eżekuttiv ressaq l-iskeda tal-pagamenti.
- 7.2. Dwar pagament 667 lil Arts Council Malta ġie ċċarat li l-ammont għandu jkun jaqra €3000 u mhux €5000.

- 7.3. Dwar pagament numru 705, ġie spjegat li dan il-kont mhux ser jithallas mill-kunsill peress li din kienet attivita' ta' ghaqda non-governattiva u l-fattura harġet bi żball fuq il-kunsill. Ġie deċiż li l-kunsill jikkuntattja lill-Pulizija biex jibgħatu dan il-kont lill-organizzaturi ta' l-attivita'.
- 7.4. Il-Viċi Sindku talab biex tibda tittiehed nota tan-numru ta' l-ordni għax-xiri ta' oġġetti biex dan jitniżżel fuq il-fattura li tingħata lill-accountant biex din ta' l-aħhart kun tista' tniżżel dan in-numru fl-iskeda tal-pagamenti.
- 7.5. L-iskeda ta' pagamenti ġiet approvata.
- 7.6. Is-Sindku talbet l-approvazzjoni biex jinxtara compactor, u stickers tar-rimi ta' skart, fil-limitu tad-direct order, kif ukoll li jinħareġ tender ta' skart goff abbandunat li jinkludi wkoll servizz ta' emerġenza. Il-Kunsill qabel. Intalab ukoll li għandha tinkera / tinxtara photocopier, possibilment bil-maintenance agreement. Il-kunsill qabel. Spjegat ukoll is-sitwazzjoni tat-triq li tagħti minn Burmarrad għan-Naxxar (t'Alla w'Ommu). Il-Kunsill qabel li jitqabbd kuntrattur privat sabiex isir xogħol permezz ta' direct order.
- 7.7. Komunikazzjoni minn Astro Club dwar hserat u bżonn ta' manutenzjoni li hemm bżonn issir fuq il-proġett tal-Planet walk matul ix-xatt ta' Buġibba, inkluż li jerġgħu isiiru l-pubblikazzjonijiet li kienu saru fil-passat u jiġu emendati fejn meħtieġ. Il-kunsill approva unanimament.

8. ATTIVITAJIET U TIŻJIN TAL-MILIED

- 8.1. Is-Sindku nfurmat li t-tiżjin ta' Triq it-Turisti ser ikun qed jintrama' permezz ta' kuntrattur imqabbd mill-Awtorita' Maltija għat-Turiżmu (MTA), u li l-Kunsill Lokali għandu johroġ sa massimu ta' elf ewro sabiex ikopri parti mill-ispejjeż tal-kiri u armar tad-dawl.
- 8.2. Is-Sindku tat dettalji dwar 2 attivitajiet, waħda fil-Pjazza tas-Santana, l-Qawra fit-18 ta' Diċembru u attivita' oħra bejn il-21 u t-23 ta' Diċembru fi Ġnien Parades, San Pawl il-Baħar, fejn ser isir tentattiv biex jinkiser rekord nazzjonali dwar l-itwal siġra naturali mżejna b'tiżjin tal-Milied li ser ikun magħmul mit-tfal. Din l-attivita' ser issir bil-kollaborazzjoni tal-Kumitat Festa Marija Sultana tal-Martri.
- 8.3. Is-Sindku nfurmat li rċevejna korrispondenza relatata ma' l-attivitajiet tal-Milied mis-Superjur tal-Museum ta' San Pawl il-baħar fejn jitlob l-għajnuna tal-Kunsill biex jipprovdi l-banda li takkumpanja l-purċissjoni bil-bambin. Il-kunsill qabel.

- 8.4. **Attivita' oħra għal żmien il-Milied hija l-attivita' organizzata mill-kunsillier A. Bezzina li ser issir fis-26 ta' Diċembru u tkun tikkonsisti f'ħarġa għal Ghawdex.**
- 8.5. **Dwar l-ikla jew riċeviment tal-Milied, inqrat iċ-ċirkulari li ntbagħtet mid-Dipartiment bħala linja gwida. Fuq suġġeriment tal-Kunsillier Bugeja kien hemm qbil li jsir drink bejn il-kunsilliera u l-haddiema.**

9. APPROVAZZJONI TAR-RAPPORTI TA' EVALWAZZJONI TAT-TENDERS

- 9.1. **Tressaq ir-rapport ta' evalwazzjoni dwar it-tender 'Patching and Road Resurfacing' u l-kunsill approva li jmur għall-irħas offerta skond kif indikat fir-rapport ta' evalwazzjoni.**
- 9.2. **Ġie mressaq ukoll ir-rapport dwar it-tender bl-isem 'Construction of Footpaths'. Ġie nnutat li l-irħas offerta kienet ta' kuntrattur li preżenta t-tender tiegħu bil-kuntatti u t-timbru ta' kuntrattur li miegħu il-kunsill għandu kwistjonijiet legali, iżda b'isem ta' reġistrazzjoni differenti fuq is-sistema elettronika. Wara diskussjoni, il-kunsill iddiskuta t-tieni l-irħas offerta, u ġie propost li għal differenza żgħira fil-prezz, il-Kunsill għandu jahdem mat-tieni l-irħas peress li dan għandu rekord pożittiv f'xogħlijiet mal-kunsill fil-passat kuntrarjament għall-irħas offerent. Is-Sindku proponiet li l-Kunsill jagħżel it-tieni l-irħas offerta u din ġiet sekondata mill-kunsillier Vella. Ittiehed vot b'disa' (9) voti favur u vot wiehed (1) kontra mill-kunsillier Tabone.**
- 9.3. **Dwar il-proġetti ta' Embellishment mill-MTA fi Triq il-Luzzu, Triq il-Knisja, u Triq San Franġisk, ser tiġi mitluba kjarifika mill-partijiet interessati dwar *specifications* fis-sezzjoni tal-*Garden Furniture*.**

10. NUQQAS TA' ATTENDENZA GĦAL-LAQGHAT MILL-KUNSILLIERA

- 10.1. **Is-Sindku nformat li s-SE talab direzzjoni mingħand id-Dipartiment dwar din il-materja fejn ġie nformat li mhux il-kompitu ta' dan id-Dipartiment li jispeċifika jekk assenza hux ġustifikata jew le, u li huwa l-Kunsill li jiddeċiedi billi jittiehed vot.**
- 10.2. **Il-kunsillier Bugeja jissuġġerixxi li l-kunsill għandu jimxi fuq il-mudell tas-sistema li tintuża fil-parlament.**
- 10.3. **Il-kunsillier A. Grima hareġ mil-laqgħa fid-20:45.**
- 10.4. **Il-Viċi Sindku ippropona li jekk Kunsillier jassenti ruħu u bħala ġustifikazzjoni juża t-terminu 'raġuni personali', il-**

kunsill m'ghandux jghoddha bhala ġustifikata u li ghandu jinforma lill-ministru b'dan. Ittiehed vot dwar dan u kien hemm hames (5) voti favur, is-Sindku, il-viċi Sindku, u l-kunsilliera Fenech, Vella, u Bezzina, tnejn (2) kontra, il-kunsilliera A. Grima u Tabone u żewġ (2) astensjonijiet, il-kunsilliera Bugeja u Cremona.

10.5. Jidhol lura l-kunsillier A. Grima fid-20:58.

11. TNIĠĠIŻ TAL-BAĦAR MADWAR IL-LOKALITA'

10.1 Is-Sindku preżentat il-korrispondenza dwar din il-materja. Il-kunsill qabel unanimament li jittiehdu l-miżuri kollha biex ma jkunx hemm tniġġiż.

12. IL-HIDMA TAL-KUMITAT AMMINISTRATTIV TA' BURMARRAD

11.1 Is-Sindku infurmat lill-kunsill li S-Sinjura Simone Aquilina baghtet korrispondenza li fiha nfurmat li ma tistax tkun preżenti għal din il-laqgħa minhabba li ser tkun imsiefra u li fl-istess korrispondenza tispjega li l-laqgħat tal-Kumitat Amministrattiv ta' Burmarrad ma kienux qed isiru minhabba nuqqas ta' attendenza mill-membri tal-Kumitat, kif ukoll li kitbu uffiċjalment lill-Onor. Buontempo biex jittiehdu passi iżda tghid li s-sitwazzjoni baqgħet l-istess.

11.2 il-kunsillier A. Grima semma r-responsabbiltajiet li għandha ċ-ċerperson tal-Kumitat Amministrattiv, jġigifieri li tinforma lill-kunsill bil-hidma tal-Kumitat.

11.3 Ġie maqbul li nerġghu nitolbu liċ-ċerperson tal-Kumitat Amministrattiv biex tattendi għal-laqgħa li jmiss.

13. TMIEM IL-LAQGĦA

13.1. Fid-21:05 il-Kunsill qabel il jtemm il-laqgħa.

13.2. Ġie deċiż li l-laqgħa li jmiss issir il-Ħamis 5 ta' Jannar 2017 fis-18:00.

[iffirmata]

Graziella Galea
Sindku

[iffirmata]

Malcolm Agius
Segretarju Eżekuttiv